

ثمرۃ الاوزان

مؤلف

حضرت مولانا ثمیر الدین قاسمی صاحب دامت برکاتہم

تمام اسلامی اوزان کو تفصیل سے لکھا گیا ہے
اور ان کو انگریزی اوزان میں تبدیل کر کے بتایا گیا ہے

ناشر

مکتبہ ثمیر، مانچیسٹر، انگلینڈ

Mobile (0044) 7459131157

جملہ حقوق بحق مؤلف محفوظ ہیں

نام کتاب-----ثمرۃ الاوزان

نام مؤلف-----مولانا ثمیر الدین قاسمی

ناشر-----مکتبہ ثمیر، مانچیسٹر، انگلینڈ

طباعت-----باراول اپریل ۲۰۱۸ء

کتاب کی چھپائی کے لئے، مولانا شمس الحق باٹلی

فون نمبر 07811720145

مؤلف کا پتہ

Maulana Samiruddin Qasmi

70 Stamford Street , Old trafford

Manchester, England -M16 9LL

Mobile (00 44) 07459131157

E samiruddinqasmi@gmail.com

ثمرۃ الاوزان کی خصوصیات

اس کتاب میں اسلامی اوزان اور انگریزی اوزان کی بھرمار ہے
اہل ذوق اس سے فائدہ اٹھائیں

- | | |
|------|--|
| (1) | مثقال ، قیراط ، دینار ، درہم ، کو لکھا گیا ہے |
| (2) | رطل ، صاع ، وسق کو -- لکھا گیا ہے |
| (3) | شرعی میل ، انگریزی میل ، کو لکھا گیا ہے |
| (4) | اور ان تمام کو انگریزی اوزان میں تبدیل کر کے بتایا گیا ہے |
| (5) | سیکر ، کڑی ، جریب ، کٹھ ، بیگھ ، اور دھور کو لکھا گیا ہے |
| (6) | گول چیز کو ناپنے کا طریقہ بتایا ہے |
| (7) | برطانیہ کے اوزان بتائے |
| (8) | تمام پرانے اور نئے اوزان کو ایک جگہ جمع کر دیا |
| (9) | ان تمام اوزان کو درمختار ، اور انگریزی ویب سائٹ سے لیا گیا ہے |
| (10) | سمجھانے کا انداز بہت آسان ہے ، جس سے ہر آدمی کو سمجھ میں آ سکتا ہے |

نمبر	فہرست مضامین	صفحہ نمبر
(1)	ثمرۃ الاوزان کی خصوصیات	3
	سوننا اور چاندی میں کتنی زکوٰۃ واجب ہوگی	9
	چاندی کی زکوٰۃ کتنی ہوگی	11
	612.36 گرام چاندی میں 15.309 گرام چاندی واجب ہوگی	11
	سونے کی زکوٰۃ کتنی ہوگی	12
	87.48 گرام سونے میں 2.187 گرام سوننا زکوٰۃ ہوگی	12
	درہم کا وزن کتنا ہے	13
	دینار کا وزن کتنا ہے	14
(2)	صدقۃ الفطر کتنا ہے	15
	صدقۃ الفطر آدھا صاع 1.592 کیلو گیموں لازم ہوگا	15
	اس صاع کا اعتبار ہے جس کا وزن 1040 درہم ہوتا ہو	17
	اور ایک صاع کا وزن، 3184 گرام ہوگا	17
	اور آدھا صاع کا وزن 1592 گرام ہوا	17
	درہم سے صاع کا حساب	18
	صاع اور کیلو کا حساب	20

نمبر	فہرست مضامین	صفحہ نمبر
(3)	30 روزے کا فدیہ کتنا ہوگا	23
	30 روزے کا فدیہ 47.760 کیلو گیموں لازم ہوگا	23
	ایک سال کی نماز، وتر اور روزے کا فدیہ	23
	3429.168 کیلو گیموں لازم ہوتا ہے	23
(4)	عشر کتنا لازم ہوگا	25
	5 سق غلے میں 95.520 کیلو عشر لازم ہوگا	26
(5)	مہر فاطمی 1530.90 گرام چاندی ہے	27
	مہر فاطمی 500 پانچ سو درہم	27
	دوسری روایت میں مہر فاطمی 400 مثقال ہے	29
	یعنی 571.42 درہم ہے	29
	اس اعتبار سے 1749.60 گرام مہر فاطمی ہوگا	29
(6)	کتنے میل پر نماز کا قصر ہوگا	31
	54.54 انگریزی میل پر نماز کا قصر ہے	31
	87.78 کیلو میٹر پر نماز کا قصر ہوگا	31
	انگریزی میل اور شرعی میل میں فرق	34

نمبر	فہرست مضامین	صفحہ نمبر
	انگریزی میل شرعی میل سے 1.1363 چھوٹا ہوتا ہے۔	36
	حضرت مفتی شفیع کا حساب	37
	ان کے اعتبار سے 48 انگریزی میل پر نماز کا قصر ہوگا،	37
(7)	دہ درہ حوض کتنا لمبا چوڑا ہو	38
	15 فٹ لمبا، اور 15 فٹ چوڑا، مجموعہ 225 مربع فٹ	
	دہ درہ حوض ہوتا ہے	38
(8)	گول چیز ناپنے کا فارمولہ	43
	برطانیہ کے اوزان	48
(9)	زمین ناپنے کا حساب	50
	سیکر کی لمبائی کتنی ہوتی ہے	50
	ایک کڑی کی لمبائی 7.92 انچ ہوتی ہے	50
	ایکڑ اور ڈسمل کتنا لمبا ہوتا ہے	52
	جہار کھنڈ میں کھیت ناپنے کا حساب	53
	مربع گز کیا ہے	54
	بھاگلپور، بہار میں کھیت ناپنے کا حساب	56

ثمرۃ الاوزان میں نئے اور پرانے اوزان ہیں

بسم الله الرحمن الرحيم

نحمدہ و نصلی علی رسولہ الکریم ۔ اما بعد

حضور کے زمانے میں یہ چیزیں رائج تھیں
سکوں کے لئے۔۔ درہم۔ دینار رائج تھے
وزن کے لئے۔۔، اوقیہ، قراط رائج تھے
برتن میں ناپنے کے لئے۔۔ صاع، رطل، مد رائج تھے
مسافت ناپنے کے لئے۔۔ برد، فرسخ رائج تھے
کپڑا جیسی چیز ناپنے کے لئے۔۔ ہاتھ [زرع] قبضہ رائج تھے

اب یہ چیزیں عرب میں بھی رائج نہیں رہیں، بلکہ ہر جگہ تبدیلی آ گئیں
سکوں کے لئے۔۔ ڈالر، اور پونڈ آ گیا
وزن کے لئے۔۔، کیلو گرام آ گیا
برتن میں ناپنے کے لئے۔۔ لیٹر آ گیا
مسافت ناپنے کے لئے۔۔ کیلو میٹر آ گیا
کپڑا جیسی چیز ناپنے کے لئے، گز اور میٹر آ گیا

لیکن ابھی بھی مسائل کی کتابوں میں اسلامی اوزان کا ذکر ملتا ہے، اور طالب علم کو اس کو سمجھنے میں مشکل ہو

جاتی ہے، اس لئے خیال آیا کہ اسلامی تمام اوزان کو آج کل کے اوزان میں تبدیل کر کے بتایا جائے، تاکہ ان اوزان کو سمجھنے میں بھی آسانی ہو، اور ضرورت کے موقع پر ان کو استعمال بھی کر سکیں، اور ان پر عمل بھی کر سکیں

اس لئے تمام اوزان کے لئے درمختار کا حوالہ دیا، کیونکہ خفیوں کے یہاں وہی ایک مؤقر کتاب ہے، اور اس کا حوالہ مانا جاتا، اس لئے تمام اوزان میں اسی کتاب کے حوالے کو بنیاد بنایا ہوں، اس کے خلاف کوئی اور رائے ہو تو کہیں کہیں اس کا ذکر تو کیا ہوں لیکن اس کو بنیاد نہیں بنایا، کیونکہ درمختار اصل ہے جہاں جہاں حدیث یا صحابی کا قول ملا تو اس کو ضرور لکھا تا کہ بات بالکل مضبوط ہو جائے، پھر اس کا ترجمہ بھی لکھا تا کہ ہر کوئی اس کو آسانی سے سمجھ لے

ہر وزن کے لئے پوری فہرست تیار کی، اور اس کا ٹیبل تیار کیا تا کہ وزن کو سمجھنے میں آسانی ہو جن اوزان کی زیادہ ضرورت تھی انہیں کو لایا تا کہ یہ ضرورت پر کام آئے، اور جس کی ضرورت نہیں تھی اس کو دانستہ چھوڑ دیا

تمام اوزان کو آسان انداز میں پیش کیا تا کہ طالب علم اس کو سمجھ سکیں، اور مجھے دل سے دعائیں دیں آخر میں صلحا اور طلبہ کی خدمت میں گزارش ہے کہ آپ میرے لئے دعا کر دیں کہ اللہ تعالیٰ غرضوں کو معاف کرے، اور جنت الفردوس میں جگہ دے دے، آمین یا رب العالمین

والسلام

احقر ثمیر الدین قاسمی غفرلہ، مانچیسٹر

2 / 4 / 2018

سونا اور چاندی میں کتنی زکوٰۃ واجب ہوگی

درہم ہو یا دینار ہو یا روپیہ پیسہ ہو ان میں چالسواں حصہ زکوٰۃ واجب ہوتی ہے، یعنی سو میں سے ڈھائی فیصد [2.50] زکوٰۃ واجب ہوتی ہے اس کے لئے حدیث یہ ہے۔

عن علی عن النبی ﷺ ببعض اول هذا الحديث قال فاذا كانت لك مأتا درهم و حال عليه الحول ففيها خمسة دراهم و ليس عليك شيء يعني في الذهب حتى تكون لك عشرون ديناراً، فاذا كانت لك عشرون ديناراً و حال عليها الحول ففيها نصف دينار فما زاد فبحساب ذلك، او رفعه الى النبی ﷺ۔ (ابوداؤد شریف، باب في زکوٰۃ السائمة، ص ۲۳۳، نمبر ۱۵۷۳ / ابن ماجہ شریف، باب زکوٰۃ الورق و الذهب، ص ۲۵۵، نمبر ۱۷۹۰، نمبر ۱۷۹۱)

ترجمہ: حضرت علیؑ سے اس حدیث کے شروع میں یہ روایت ہے، جب آپ کے پاس دو سو درہم ہو اور اس پر سال گزر گیا ہو، تو اس میں پانچ درہم زکوٰۃ ہے، اور جب بیس دینار نہ ہوں تو آپ پر سونے میں کچھ بھی نہیں ہے، اگر آپ کے پاس بیس دینار ہو جائے، اور اس پر سال گزر جائے تو اس میں آدھا دینار زکوٰۃ ہے، اور جو اس سے زیادہ ہو تو اس کا اسی طرح حساب کر لیا کرو، حضرت علیؑ نے اس حدیث کو حضور تک مرفوع کیا۔

اس حدیث میں ہے کہ دو سو درہم میں پانچ درہم اور بیس دینار میں آدھا دینار زکوٰۃ لی جائے گی۔ یہ چالیس واں حصہ ہوتا ہے، یعنی ڈھائی فیصد ہوتا ہے [یعنی سو پونڈ میں ڈھائی پونڈ لازم ہوتا ہے۔

یہی حساب ہر جگہ چلے گا، اس کو یاد رکھیں

اصول: درہم، دینار، صدقۃ الفطر، اور عشر کی مقدار میں اصل اصول یہ ہے کہ

ایک مثقال 4.50 ماشہ کا مانا گیا ہے، فیروز اللغات میں یہی وزن مذکور ہے۔

اور یہ جو مشہور ہے کہ 200 درہم کا ساڑھے باون تولہ بنتا ہے، اور ساڑھے باون تولہ چاندی پر زکوٰۃ

واجب ہے، اس کا جب حساب کریں گے تو یہی نکلتا ہے کہ، ایک مثقال 4.50 ساڑھے چار ماشہ کا

ہوتا ہے

اصول: 11.664 گرام کا ایک تولہ ہوتا ہے، یہ طے ہے، اسی سے تولے کا حساب کریں

چاندی کی زکوۃ کتنی ہوگی

612.36 گرام چاندی میں 15.309 گرام چاندی
زکوۃ واجب ہوتی ہے

دوسو درہم میں زکوۃ واجب ہوتی ہے، اور دوسو درہم کا وزن، ساڑھے باون تولہ [52.50] ہوتا ہے
اور اس کا گرام 612.36 گرام ہوتا ہے، کیونکہ 11.664 گرام کا ایک تولہ ہوتا ہے
نوٹ: آج کل سنار 10 گرام کا ایک تولہ مانتے ہیں، اور اسی حساب سے چاندی اور سونانا پ کر دیتے
ہیں

52.50 ساڑھے باون تولہ چاندی میں زکوۃ واجب ہے
612.36 گرام چاندی میں زکوۃ واجب ہے

تولہ چاندی زکوۃ واجب ہوگی	1.312	52.50 تولہ، چاندی میں
گرام چاندی زکوۃ واجب ہوگی	15.309	612.36 گرام چاندی میں
یا اس کی قیمت لازم ہوگی		

سونے کی زکوٰۃ کتنی ہوگی

87.48 گرام سونے میں 2.187 گرام سونا واجب ہوگا

کچھلی حدیث سے معلوم ہوا کہ، بیس دینار، یعنی بیس مثقال میں زکوٰۃ واجب ہوگی اور بیس مثقال کا وزن 7,50 تولہ، یعنی ساڑھے سات تولہ ہوتا ہے، اور اس کا گرام 87.48 گرام سونا ہوتا ہے

7.50 تولہ سونے میں	0.187	تولہ سونا زکوٰۃ واجب ہوتی ہے
87.48 گرام سونے میں	2.187	گرام سونا زکوٰۃ واجب ہوتی ہے
		یا اس کی قیمت واجب ہوگی

ہر نصاب میں 2.50 ڈھائی فیصد زکوٰۃ واجب ہوتی ہے
یعنی 40 روپیہ میں ایک روپیہ زکوٰۃ واجب ہوتی ہے
یعنی 100 روپیہ میں 2.50 روپیہ زکوٰۃ واجب ہوتی ہے، یہ قاعدہ ہے
اسی ڈھائی فیصد کے حساب سے زکوٰۃ کا حساب کیا گیا ہے

درہم کا وزن کتنا ہے

اسلامی حکومت میں دو سکے رائج تھے، ایک چاندی کا سکہ تھا جس کو، درہم، کہتے ہیں، اور دوسرا سونے کا سکہ تھا جس کو، دینار، کہتے ہیں، ہمارے زمانے کے اعتبار سے دونوں سکوں کا وزن کیا ہے، اور گرام میں کتنا ہوتا ہے، اس کی پوری تفصیل دیکھیں

ایک درہم کا وزن	3.0618	گرام ہوتا ہے
=	0.2625	تولہ ہوتا ہے
=	0.7	مشقال ہوتا ہے
=	14	قیراط ہوتا ہے
=	25.20	رتی ہوتا ہے
=	3.15	ماشہ ہوتا ہے

200 درہم کا وزن	612.36	گرام ہوتا ہے
=	52.50	تولہ ہوتا ہے
=	140	مشقال ہوتا ہے
=	2800	قیراط ہوتا ہے
=	5040	رتی ہوتا ہے
=	630	ماشہ ہوتا ہے

دینار کا وزن کتنا ہے

ایک دینار کا وزن	4.374	گرام ہوتا ہے
=	0.375	تولہ ہوتا ہے
=	1	مشقال ہوتا ہے
=	20	قیراط ہوتا ہے
=	36	رتی ہوتا ہے
=	4.50	ماشہ ہوتا ہے
11.664 گرام کا		ایک تولہ ہوتا ہے

20 دینار کا وزن	87.48	گرام ہوتا ہے
=	7.50	تولہ ہوتا ہے
=	20	مشقال ہوتا ہے
=	400	قیراط ہوتا ہے
=	720	رتی ہوتا ہے
=	90	ماشہ ہوتا ہے

دینار درہم سے	1.4285	گنا بڑا ہوتا ہے
---------------	--------	-----------------

صدقۃ الفطر کتنا کیلو گرام ہے

صدقۃ الفطر آدھا صاع 1.592 کیلو گیموں لازم ہوگا
یا اس کی قیمت ادا کریں

اگر صدقۃ الفطر میں جو یا کھجور دیں تو ایک صاع لازم ہوگا، اور اگر گیموں دیں تو آدھا صاع لازم ہوتا ہے، اس کے لئے حدیث یہ ہے

عن ابی سعید الخدری قال کنا نخرج اذا کان فینا رسول اللہ ﷺ زکوۃ الفطر عن کل صغیر و کبیر حر و مملوک صاعا من طعام او صاعا من اقط او صاعا من شعیر او صاعا من تمر او صاعا من زبیب فلم نزل نخرجه حتی قدم معاویۃ حاجا او معتمرا فکلم الناس علی المنبر فکان فیما کلم ان قال انی اری ان مدین من سمراء الشام تعدل صاعا من تمر فاخذ الناس بذالک فقال ابو سعید فاما انا فلا ازال اخرجه ابدا ما عشت . (ابوداؤد شریف، باب کم یدی فی صدقۃ الفطر؟ ص ۲۳۹، نمبر ۱۶۱۶)

ترجمہ۔ حضرت ابوسعید خدریؓ نے فرمایا کہ، جب ہمارے درمیان حضورؐ تھے تو ہم ہر چھوٹے بڑے، اور آزاد اور غلام کی جانب سے ایک صاع گیموں، ایک صاع پنیر، ایک صاع جو، ایک صاع کھجور، اور ایک صاع کشمش، ہم لوگ اسی طرح ہی نکال رہے تھے کہ حضرت معاویہؓ حج پر یا عمرے پر آئے، اور منبر پر لوگوں سے بات کی، ان باتوں میں یہ بھی کہا کہ شام کا آدھا صاع گیموں قیمت میں ایک صاع کھجور

کے برابر ہے، پھر لوگوں نے اسی کو لے لیا، لیکن حضرت ابوسعیدؓ خود یہ فرماتے ہیں کہ میں تو جب تک زندہ رہوں گا، وہی ایک صاع گیہوں ہی نکالوں گا۔

عن عبد اللہ بن عمر قال کان الناس ینخرجون صدقة الفطر علی عهد رسول اللہ ﷺ صاعاً من شعیر او تمر او سلت او زبیب ، قال قال عبد اللہ فلما کان عمر و کثرة الحنطة جعل عمر نصف صاع حنطة من تلک الاشیاء (ابوداؤد شریف، باب کم یدی فی صدقة الفطر؟، ص ۲۳۹، نمبر ۱۶۱۴)

ترجمہ۔ حضرت عبداللہ بن عمرؓ فرماتے ہیں کہ لوگ حضورؐ کے زمانے میں ایک صاع جو، یا کھجور، یا بغیر چھلکے کے جو، یا ایک صاع کشمش صدقۃ الفطر میں نکالتے تھے، حضرت عبداللہؓ نے فرمایا کہ جب حضرت عمرؓ کے زمانے میں گیہوں زیادہ ہونے لگا تو ان چیزوں کے بدلے میں آدھا صاع گیہوں صدقۃ الفطر کر دیا۔

نوٹ:۔ عرب میں بارش کم ہوتی تھی جس کی وجہ سے گیہوں کم پیدا ہوتا تھا، اس لئے اس زمانے میں عرب میں گیہوں بہت مہنگا ہوتا تھا، اس لئے ایک صاع کھجور کی قیمت میں آدھا صاع گیہوں ملتا تھا اس حدیث میں ہے کہ آدھا صاع گیہوں سے صدقۃ الفطر ادا ہو جائے گا، لیکن دوسری اشیاء میں سے دے گا تو ایک صاع دینا پڑے گا۔

سعودی عرب میں جو اللجنة الدائمہ ہے، اس کے ویب سائٹ پر ایک صاع تقریباً تین کیلو لکھا ہے اس لئے آدھا صاع ڈیڑھ کیلو 1.500 کیلو گرام ہوا۔

اس صاع کا اعتبار ہے جس کا وزن 1040 درہم ہوتا ہو

اور ایک صاع کا وزن، 3184 گرام ہوگا

اور آدھا صاع کا وزن 1592 گرام ہوا

صاع ایک برتن ہوتا تھا جس میں بھر کر غلہ دیا کرتے تھے، اس میں غلہ دیکر وزن کریں گے تو ہر غلے کا وزن الگ الگ ہو جائے گا، کیونکہ کوئی غلہ زیادہ بھاری ہوتا ہے، کوئی کم بھاری ہوتا ہے، اس لئے ہر ایک کا وزن الگ الگ ملے گا۔

کتنے گرام کا ایک صاع ہوتا ہے اس بارے کئی رائیں ہیں، البتہ ایک وزن درمختار میں ہے، اسی کو سبھی مصنفوں نے لیا ہے، میں نے بھی اسی عبارت پر اپنے وزن کی بنیاد رکھی ہے درمختار کی وہ عبارت یہ ہے

الصاع المعتبر ما يسع الفا واربعين درهما من ماش و عدس (ردالمحتار علی الدر المختار، باب صدقة الفطر، ج ثالث، ص ۳۷۴)

ترجمہ:- وہ صاع معتبر ہے جس میں 1040 ایک ہزار چالیس درہم وزن کا ماش اور مسور سماتا ہو اس عبارت سے یہ پتہ چلا کہ ایک صاع کا وزن ایک ہزار چالیس درہم ہونا چاہئے

اور ایک درہم کا وزن، 3.0618، گرام ہے، اس لئے 1040 درہم کو، 3.0618 گرام سے ضرب دین تو ایک صاع کا وزن 3184.27 گرام ہوگا

درہم سے صاع کا حساب

ایک صاع کا وزن 3184.27 گرام ہوگا

اور آدھا صاع 1592 گرام گیہوں ہوا

یعنی ایک کیلو، اور پانچ سو برانوے گرام گیہوں لازم ہوگا

اس کی تفصیل یہ ہے

ایک صاع کا وزن 1040 ایک ہزار چالیس درہم ہے۔

اور ایک درہم کا وزن، 3.0618، گرام ہے، اس لئے 1040 درہم کو، 3.0618 گرام سے ضرب

دین تو ایک صاع کا وزن 3184.27 گرام ہوگا

اور آدھا صاع 1592 گرام گیہوں ہوا

تولہ کے حساب سے صاع کا حساب

اور ایک درہم 0.7 مثقال کا ہوتا ہے، اس لئے 1040 درہم کا 728 مثقال ہوئے،

اور ایک مثقال 4.50 ساڑھے چار ماشہ ہوتا ہے تو 728 مثقال کا 3276 ماشہ ہوا،

اور 12 ماشہ کا ایک تولہ ہوتا ہے، اس لئے 3276 ماشہ کا 273 تولہ ہوا،

یعنی ایک صاع 273 تولہ کا ہوا،

اور 80 تولے کا سیر ہوتا ہے اس لئے ایک صاع کی مقدار 3 سیر اور 33 تولہ ہوا
 ، اور آدھا صاع پونے دو سیر میں ساڑھے تین تولہ کم ہوا۔ یعنی ایک سیر، اور 56.5 تولہ ہوا
 اور 11.664 گرام کا ایک تولہ ہوتا ہے، اس لئے 273 تولہ کا 3.184 کیلو ہوا،
 ایک صاع: 3.184 کیلو کا ہوتا ہے، یعنی تین کیلو اور 184 گرام ہوا
 اور آدھا صاع 1.592 کیلو ہوا۔ یعنی ایک کیلو، اور 592 گرام ہوا

درمختار والے نے بھی یہی لیا ہے، اور حضرت مفتی شفیع صاحبؒ، کراچی والے نے اوزان شرعیہ، صفحہ
 نمبر 438 میں یہی حساب تفصیل سے لکھا ہے، اور فتاویٰ دارالعلوم دیوبند، [ج ۶، ص ۳۰۴]، اور،
 فتاویٰ رحیمیہ، لاچپور [ج ۷، ص ۱۹۷]، نے اسی حساب کو لیا ہے۔ اس لئے میں بھی اسی حساب کو ہر جگہ
 سیٹ کر رہا ہوں۔

صاع اور کیلو کا حساب

ایک صاع ہوتا ہے	1040 درہم کا
ایک صاع ہوتا ہے	273 تولے کا
ایک صاع ہوتا ہے	3184 گرام کا
ایک صاع ہوتا ہے	8 رطل کا
ایک صاع ہوتا ہے	4 مدکا
ایک صاع میں ہوتا ہے	5.88 لیٹر
ایک کیلو ہوتا ہے	1000 گرام کا

آدھا صاع ہوتا ہے	520 درہم کا
آدھا صاع ہوتا ہے	136.5 تولے کا
آدھا صاع ہوتا ہے	1592 گرام کا
آدھا صاع ہوتا ہے	4 رطل کا
آدھا صاع ہوتا ہے	2 مدکا
ایک مد ہوتا ہے	2 رطل کا
آدھا صاع میں ہوتا ہے	2.94 لیٹر

صدقۃ الفطر کتنا کیلو لازم ہوگا

ایک صاع کا وزن	3.184	کیلو ہوتا ہے
=	273	تولہ ہوتا ہے
=	3.412	سیر ہوتا ہے
=	3 سیر اور 33 تولہ	ہوتا ہے

آدھا صاع کا وزن	1.592	کیلو ہوتا ہے
=	136.5	تولہ ہوتا ہے
=	1.706	سیر ہوتا ہے
=	ایک سیر ساڑھے 56 تولہ	ہوتا ہے

صدقۃ الفطر آدھا صاع	1.592	کیلو گیہوں لازم ہوتا ہے یا اس کی قیمت ادا کریں
---------------------	-------	---

صدقۃ الفطر : پونے دو سیر میں ساڑھے تین تولہ کم ہوتا ہے،
یعنی ایک سیر ساڑھے چھپن تولہ صدقۃ الفطر ہوتا ہے

نوٹ:- گیہوں کے علاوہ کوئی اور چیز صدقۃ الفطر میں دے تو پورا ایک صاع، 3.184 کیلو دینا ہوگا

سیر کا حساب

پرانے زمانے میں سیر چلتا تھا۔ اس کے حساب سے کتنا کیلو گرام ہوا، اس کا حساب پیش خدمت ہے

ایک تولہ ہوتا ہے	11.664 گرام کا
ایک ماشہ ہوتا ہے	8 رتی کا
ایک تولہ ہوتا ہے	12 ماشہ کا

ایک پاؤ ہوتا ہے	20 تولہ کا
ایک سیر ہوتا ہے	4 پاؤ کا
ایک سیر ہوتا ہے	80 تولہ کا
ایک سیر ہوتا ہے	933.10 گرام کا
1.07167 گنا بڑا ہوتا ہے	کیلو سیر سے
ایک کیلو ہوتا ہے	85.733 تولے کا

ایک قیراط ہوتا ہے	0.218 گرام کا
ایک مثقال ہوتا ہے	4.374 گرام کا
ایک مثقال ہوتا ہے	20 قیراط کا
ایک مثقال ہوتا ہے	4.50 ماشہ کا
ایک رطل ہوتا ہے	398 گرام کا

30 روزے کا فدیہ کتنا ہوگا

30 روزے کا فدیہ 47.760 کیلو گیکھوں لازم ہوگا

یک دن روزے کا فدیہ آدھا صاع ہے	1.592	کیلو گیکھوں لازم ہوتا ہے
30 دن روزے کا فدیہ پندرہ صاع	47.760	کیلو گیکھوں لازم ہوتا ہے

ایک سال کی نماز، وتر اور روزے کا فدیہ

3429.168 کیلو گیکھوں لازم ہوتا ہے

اسلامی سال	354	دن کا ہوتا ہے
ایک دن میں پانچ نمازیں اور ایک وتر ہیں	6	مجموعہ چھ نمازیں ہوتیں
سال بھر کی فرض نماز اور وتر	2124	عدد ہوتی ہیں
سال بھر کی فرض نماز اور وتر کا فدیہ	3381.408	کیلو گیکھوں لازم ہوتا ہے
اور 30 دن روزے کا فدیہ	47.760	کیلو گیکھوں لازم ہوتا ہے
ایک سال کی نماز اور روزے کا فدیہ	3429.168	کیلو گیکھوں لازم ہوتا ہے
		یا اس کی قیمت لازم ہوگی

احسن الفتاویٰ کا حساب

احسن الفتاویٰ [ج ۴، ص ۴۱۶] والے نے اپنی تحقیق پیش کی ہے جس میں ایک صاع 3.538 کیلو قرار دیا ہے، اور آدھا صاع 1.769 قرار دیا ہے، ان کا آدھا صاع درمختار کے آدھے صاع سے 177 گرام بڑا ہے۔ دوسری بات یہ ہے کہ انہوں نے یہ صاع جو کے لئے قرار دیا ہے احسن الفتاویٰ کے حساب سے صدقۃ الفطر، روزے، اور نماز کا فدیہ اس طرح ہوگا

1.769 کیلو کے حساب سے فدیہ اور صدقۃ الفطر

صدقۃ الفطر آدھا صاع	1.769	کیلو لازم ہوتا ہے
---------------------	-------	-------------------

ایک سال کی نماز، وتر اور روزے کے فدیے کا حساب

روزے کے ایک دن کا فدیہ آدھا صاع ہے	1.769	کیلو گیہوں لازم ہوتا ہے
روزے کے 30 دن کا فدیہ پندرہ صاع	53.070	کیلو گیہوں لازم ہوتا ہے

سال بھر کی فرض نماز اور وتر کا فدیہ	3757.356	کیلو گیہوں لازم ہوتا ہے
اور 30 دن روزے کا فدیہ	53.070	کیلو گیہوں لازم ہوتا ہے
ایک سال کی نماز اور روزے کا فدیہ	3810.426	کیلو گیہوں لازم ہوتا ہے

عشر کتنا لازم ہوگا

مسلمان کی عشری زمین ہو تو اس میں خراج [ٹیکس] لازم نہیں ہوتا بلکہ زمین سے جو کچھ پیداوار ہو اس میں سے دسواں حصہ لازم ہوتا ہے، جسکو عربی میں، عشر، یعنی دسواں حصہ، کہتے ہیں اس کے لئے حدیث یہ ہے

عن ابی سعید الخدری عن النبی ﷺ قال لیس فیما اقل من خمسة اوسق صدقة۔ (بخاری شریف، باب لیس فیما دون خمسة اوسق صدقة، ص ۲۰۱، نمبر ۱۴۸۴، مسلم شریف باب الزکوۃ، ص ۳۱۶، نمبر ۹۷۹)

ترجمہ۔ حضورؐ سے روایت ہے کہ پانچ وسق سے کم میں صدقہ، یعنی عشر نہیں ہے

عن ابی سعید الخدری قال ان النبی ﷺ قال لیس فیما دون خمسة ذود صدقة، و لیس فیما دون خمس اواق صدقة، و الوسق ستون صاعا، و خمسة اوسق ثلاث مائة صاع۔ (ترمذی شریف، کتاب الزکوۃ، باب ماجاء فی صدقة الزرع والشر والحب، ص ۱۶۱، نمبر ۶۲۶، مصنف ابن ابی شیبہ، باب فی الوسق کم ہو، ج ثانی، ص ۳۷۰، نمبر ۱۰۰۱۱)

ترجمہ۔ حضورؐ نے فرمایا، پانچ اونٹ سے کم میں زکوۃ نہیں ہے، پانچ اوقیہ سے کم چاندی میں زکوۃ نہیں ہے، اور پانچ وسق سے کم میں عشر نہیں ہے

ترجمہ۔ ساٹھ صاع کا وسق ہوتا ہے، اس لئے پانچ وسق کے تین سو صاع ہوئے۔

اس حدیث میں ہے کہ پانچ وسق سے کم میں عشر نہیں ہے۔، اور پانچ وسق کے تین سو صاع ہوئے

5 وسق غلے میں 95.520 کیلو عشر لازم ہوگا

اس کی تفصیل یہ ہے

3.184 کیلو کا ایک صاع کے اعتبار سے عشر کا حساب

ایک وسق	60	صاع کا ہوتا ہے
ایک وسق	191.04	کیلو کا ایک وسق ہوتا ہے
5 وسق کا	300	صاع ہوا
5 وسق	955.20	کیلو کا 5 وسق ہوتا ہے

300 صاع کو 3.184 سے ضرب دیں تو 955.200 کیلو نکلے گا

اسی 955.200 کیلو میں عشر لازم ہوتا ہے

اور 955.200 کیلو کا دسواں حصہ 95.520 کیلو ہوا

اس لئے پانچ وسق میں 95.520 کیلو عشر لازم ہوگا

یعنی 95 کیلو اور 520 گرام عشر ہوگا

مہر فاطمی 1530.90 گرام چاندی ہے

مہر فاطمی 500 پانچ سو درہم
مہر فاطمی 131.25 تولہ چاندی ہے

حضورؐ کی بیویوں کا جو مہر ہے اس کو لوگ مہر فاطمی کہنے لگے ہیں اکثر روایت میں یہ مہر 500 درہم ہے اس کے لئے حدیث یہ ہے۔

قال سألت عائشة عن صداق رسول الله ﷺ فقالت ثنتا عشرة أوقية ونش فقلت وما نش؟ قالت نصف أوقية - (ابوداؤد شریف، باب الصداق، ص ۳۰۴، نمبر ۲۱۰۵)

ترجمہ: میں نے حضرت عائشہؓ سے حضورؐ کے مہر کے بارے میں پوچھا تو انہوں نے کہا، بارہ اوقیہ اور آدھا اوقیہ، میں نے کہا یہ نش، کیا ہے، تو فرمایا کہ آدھے اوقیہ کو نش، کہتے ہیں ایک اوقیہ 40 درہم کا ہوتا ہے، اس لئے ساڑھے بارہ اوقیہ کا 500 درہم ہوا

خطبنا عمرؓ فقال الا لا تغلوا بصداق النساء فانها لو كانت مكرمة في الدنيا او تقوى عند الله كان اولاكم بها النبي ﷺ، ما اصدق رسول الله امرأة من نسائه و لا اصدقت امرأة من بناته اكثر من ثنتي عشرة أوقية - (ابوداؤد شریف، باب الصداق، ص ۳۰۴، نمبر ۲۱۰۶)

ترجمہ۔ حضرت عمرؓ نے ہمیں خطبہ دیا اور فرمایا، سنو عورتوں کے مہر میں غلومت کیا کرو، اس لئے کہ اگر دنیا میں کوئی عزت کی چیز ہوتی، اور آخرت میں کوئی تقویٰ کی چیز ہوتی تو حضورؐ اس کے زیادہ حقدار تھے، حالانکہ آپؐ کی بیویوں، اور آپؐ کی بیٹیوں میں سے کسی کا مہر بارہ اوقیہ سے زیادہ نہیں رہا۔ اس قول صحابی میں بھی ہے کہ مہر فاطمی پانچ سو درہم کے قریب ہے۔

اوقیہ اور 500 درہم کا حساب یہ ہے

ایک اوقیہ کا	40	درہم ہوتا ہے
ساڑھے بارہ اوقیہ کا	500	درہم ہوگا
ایک درہم کا	0.2625	تولہ ہوتا ہے
ایک درہم کا	3.061	گرام ہوتا ہے

500 درہم کا 1530.90 گرام مہر فاطمی ہوگا

500 درہم کا	131.25	تولہ ہوتا ہے
=	1530.90	گرام ہوتا ہے
=	350	مشقال ہوتا ہے

دوسری روایت میں مہر فاطمی 400 مثقال ہے

یعنی 571.42 درہم ہے

اس اعتبار سے 1749.60 گرام مہر فاطمی ہوگا

ایک دوسری روایت جو بعض نے نقل کی ہے کہ، حضرت فاطمہؓ کا مہر 400 مثقال تھا اس کی عبارت یہ ہے کہ

النبي ﷺ قال لعلي ان الله عز وجل امرني ان ازوجك فاطمه على اربعة مائة مثقال فضة۔ (مرقاۃ المفاتیح شرح مشکوٰۃ المصابیح، کتاب النکاح، باب الصداق، ج ۵، ص ۲۱۰۰)
اس روایت میں ہے کہ حضرت فاطمہؓ کا مہر 400 چار سو مثقال تھا اس اعتبار سے مندرجہ ذیل حساب ہوگا۔

ترجمہ۔ حضورؐ نے حضرت علیؓ سے فرمایا کہ، مجھ کو اللہ نے حکم دیا ہے کہ میں حضرت فاطمہؓ کا نکاح تم سے چار سو مثقال چاندی کے بدلے کراؤں

ایک مثقال میں 1.4285 درہم ہوتا ہے، اس اعتبار سے 400 مثقال کا 571.42 درہم ہوا اور ایک درہم میں 3.061 گرام ہوتا ہے، اس لئے 571.42 درہم کا 1749.60 گرام ہوا

400 مثقال کا 1749.60 گرام چاندی ہوا،

اس کا حساب یہ ہے

ایک مثقال میں	1.4285	درہم ہوتا ہے
400 مثقال کا	571.42	درہم ہوا
=	150	تولہ ہوا
=	1749.60	گرام ہوا
ایک درہم	0.7	مثقال کا ہوتا ہے
ایک دینار	1	ایک مثقال کا ہوتا ہے

کتنے میل پر نماز کا قصر ہوگا

54.54 انگریزی میل پر نماز کا قصر ہے

87.78 کیلومیٹر پر نماز کا قصر ہوگا

اس بارے میں علماء کا اختلاف ہے کہ کتنی مسافت پر نماز کو قصر پڑھی جائے گی، اس بارے میں ردالمحتار علی درمختار میں ہے کہ، 48 میل شرعی پر نماز قصر پڑھی جائے، اور شرعی میل کے بارے میں لکھا ہے کہ وہ دو ہزار [2000] گز کا ہوتا ہے، اور یہ طے ہے کہ انگریزی میل 1760 گز کا ہوتا ہے اس اعتبار سے انگریزی میل شرعی میل سے 1.1363 فیصد چھوٹا ہو گیا، اور 48 شرعی میل 54.54 انگریزی میل ہو جائے گا

مفتی شفیع صاحبؒ نے جواہر الفقہ، اوزان شرعیہ [جلد ۳، ص ۴۳۸] میں اس بحث کو لائے ہیں، لیکن آخر میں جو نقشہ تیار کیا ہے، اس میں لکھ دیا کہ 48 انگریزی مسافت قصر ہے، اور اس کا کیلومیٹر 77.248 ہوگا

میں دونوں حسابوں کو پیش کر رہا ہوں، فیصلہ خود فرمالیں، میں بزرگوں کا احترام کرتا ہوں

مسافت قصر کے بارے صحابی کا قول یہ ہے

- کان ابن عمر وابن عباس يقصران ويفطران في اربعة برد وهو ستة عشر فرسخا
(بخاری شریف، باب فی کم یقصر الصلوة ص ۱۴۷ نمبر ۱۰۸۶)

ترجمہ۔ حضرت عبداللہ ابن عمر، اور حضرت عبداللہ ابن عباسؓ چار برد میں قصر، اور روزہ نہیں رکھتے تھے،
اور چار برد سولہ فرسخ کا ہوتا ہے

اس قول صحابی میں ہے کہ حضرت عبداللہ بن عمر اور حضرت عبداللہ بن عباس چار برد یعنی سولہ فرسخ سفر
ہو تب نماز قصر کرتے تھے، اور روزہ نہیں رکھتے تھے، کیونکہ اب وہ اپنے آپ کو مسافر سمجھتے تھے
اور ایک فرسخ تین میل کا ہوتا ہے۔ اور ایک میل شرعی چار ہزار ہاتھ کا۔ جس کا مطلب یہ ہوا کہ دو ہزار گز
کا میل ہوا۔

میل کے بارے میں درمختار کی عبارت یہ ہے

- الفرسخ : ثلاثة اميال والميل : اربعة آلاف ذراع . (ردالمحتار علی درالمختار کتاب الصلوة
، باب صلوة المسافر، ج ثانی، ص ۲۵۷ فتاویٰ عالمگیری، جلد ۱، ص ۲۸)

ترجمہ۔ ایک فرسخ تین میل کا ہوتا ہے، اور ایک میل چار ہزار ہاتھ کا ہوتا ہے
اس عبارت سے معلوم ہوا کہ فرسخ تین میل کا ہوتا ہے۔ اور ایک میل شرعی دو ہزار گز کا ہوتا کیونکہ دو
ہاتھ کا ایک گز ہوتا ہے۔ اب سولہ 16 فرسخ کو تین میل سے ضرب دیں تو 48 شرعی میل ہوئے۔
نوٹ:- عام طور پر لوگوں نے اسی حساب کو لیا ہے

فرسخ کی لمبائی کیا ہے

پچھلے صفحے پر صحابی کے قول میں تھا کہ 16 فرسخ پر وہ نماز کا قصر کرتے تھے، اس لئے فرسخ اور برد کا حساب پیش کیا جا رہا ہے، اس کو غور سے دیکھیں

ایک فرسخ	3	شرعی میل کا ہوتا ہے
ایک فرسخ	3.409	انگریزی میل کا ہوتا ہے
ایک فرسخ	5.486	کیلو میٹر کا ہوتا ہے
16 فرسخ کا	48	شرعی میل ہوئے

برد کی لمبائی کیا ہے

ایک برد میں	4	فرسخ ہوتا ہے
ایک برد میں	12	شرعی میل ہوتا ہے
ایک برد میں	13.635	انگریزی میل ہوتا ہے
ایک برد میں	21.936	کیلو میٹر ہوتا ہے
4 برد کا	48	شرعی میل ہوتا ہے
4 برد کا	54.545	انگریزی میل ہوتا ہے
4 برد کا	87.74	کیلو میٹر ہوا

شرعی میل، انگریزی میل اور کیلومیٹر میں فرق

انگریزی میل اور شرعی میل میں فرق

انگریزی میل شرعی میل سے 1.1363 چھوٹا ہوتا ہے۔
کیونکہ انگریزی میل 1760 گز کا ہوتا ہے۔ اور شرعی میل 2000 گز کا ہوتا ہے۔
2000 کو 1760 سے تقسیم دیں تو 1.1363 نکلے گا۔

کیلومیٹر اور شرعی میل میں فرق

اور کیلومیٹر شرعی میل سے 1.828 چھوٹا ہوتا ہے۔
اس لئے کہ کیلومیٹر صرف 1093.61 گز کا ہوتا ہے۔ اور شرعی میل 2000 گز کا ہوتا ہے۔
2000 کو 1093.61 سے تقسیم دیں تو 1.828 نکلے گا۔

کیلومیٹر اور انگریزی میل میں فرق

اور کیلومیٹر انگریزی میل سے 1.60934 چھوٹا ہوتا ہے۔
کیونکہ کیلومیٹر صرف 1093.61 گز کا ہوتا ہے۔ اور انگریزی میل 1760 گز کا ہوتا ہے۔
1760 کو 1093.61 سے تقسیم دیں تو 1.60934 نکلے گا۔

شرعی میل اور انگریزی میل کا حساب

اس کی تفصیل یہ ہے

48 شرعی میل پر نماز کا قصر ہے

54.54 انگریزی میل پر نماز کا قصر ہے

87.78 کیلومیٹر پر نماز کا قصر ہوگا

شرعی میل	4000	چار ہزار ہاتھ کا ہوتا ہے
ایک گز	2	ہاتھ کا ایک گز ہوتا ہے
شرعی میل	2000	دو ہزار گز کا ہوتا ہے
انگریزی میل	1760	گز کا ہوتا ہے
شرعی میل انگریزی میل سے	1.1364	گنا بڑا ہوتا ہے
انگریزی میل	54.54	انگریزی میل پر قصر ہوگا

48 شرعی میل پر قصر ہے

اس لئے 48 کو 1.1364 سے ضرب دیں تو 54.54 میل انگریزی ہو جائے گا

اس لئے 54.54 انگریزی میل پر نماز کا قصر ہوگا۔

شرعی میل اور کیلومیٹر میں فرق

ایک کیلومیٹر	1000	ایک ہزار میٹر کا ہوتا ہے
ایک کیلومیٹر	1093.61	گنز کا ہوتا ہے
اور شرعی میل	2000	دو ہزار گنز کا ہوتا ہے

اس لئے کہ شرعی میل کیلومیٹر سے	1.8288	گنا بڑا ہوتا ہے
--------------------------------	--------	-----------------

48 شرعی میل کو 1.8288 سے ضرب دین تو 87.782 کیلومیٹر ہوگا
اسی 87.78 کیلومیٹر پر نماز کا قصر ہوگا

انگریزی میل شرعی میل سے 1.1363 گنا چھوٹا ہوتا ہے

شرعی میل انگریزی میل سے	1.1363	گنا بڑا ہوتا ہے
شرعی میل کیلومیٹر سے	1.8286	گنا بڑا ہوتا ہے
انگریزی میل کیلومیٹر سے	1.6093	گنا بڑا ہوتا ہے

حضرت مفتی شفیعؒ کا حساب

انکے اعتبار سے 48 انگریزی میل پر قصر ہوگا

حضرت مفتی شفیعؒ نے اوزان شرعیہ میں جو نقشہ پیش کیا ہے اس کے اعتبار سے 48 انگریزی میل، اور 77.246 کیلومیٹر پر نماز کا قصر ہوگا، کیونکہ انگریزی میل کیلومیٹر سے 1.6093، چھوٹا ہوتا ہے اس لئے، 48 انگریزی کو، 1.6093 سے ضرب دیں تو، 77.246 کیلومیٹر ہوگا

48 میل کو 1.6093 سے ضرب دیں تو 77.246 کیلومیٹر ہوگا
اور اسی 77.246 کیلومیٹر پر نماز کا قصر ہوگا

دہ دردہ حوض کتنا لمبا، چوڑا ہو

15 فٹ لمبا، اور 15 فٹ چوڑا، مجموعہ 225 مربع فٹ

دہ دردہ حوض ہوتا ہے

حنفیہ کے یہاں یہ ہے کہ حوض دس ہاتھ لمبا اور دس ہاتھ چوڑا ہو تو وہ بڑے تالاب کے حکم میں ہے، اسی کو دہ دردہ حوض کہتے ہیں، یعنی دس ہاتھ لمبا اور دس ہاتھ چوڑا

اور بڑے تالاب کا حکم یہ ہے کہ جب تک اس میں ناپاکی گرنے کی وجہ سے پانی کا رنگ، یا بو، یا مزہ بد لے ناپاک شمار نہیں کیا جائے گا، وہ پاک ہی رہے گا

، اور کچھ حضرات نے فرمایا کہ دس ہاتھ لمبا اور دس ہاتھ چوڑا کے ساتھ تالاب پانچ انگلی۔ یعنی 3.75 انچ گہرا بھی ہو۔ اور سینٹی میٹر میں اس کی گہرائی، 9.525 سینٹی میٹر ہوگی

درمختار میں اس کی تصریح ہے

۔ حاصلہ اُنہ اذا کان غدیرو عشر فی عشر عمقہ خمس أصابع تقریباً۔ (ردالمحتار، باب

المیاء، مطلب فی مقدار الذرع وتعیینہ، ج اول، ص ۳۸۴)

ترجمہ۔ اس کا حاصل یہ ہے کہ، تالاب دس ہاتھ لمبا اور دس ہاتھ چوڑا ہو اور اس کی گہرائی تقریباً پانچ

انگلیاں ہو] تو وہ بڑا تالاب ہے]

اس عبارت میں ہے کہ حوض دس ہاتھ لمبا ہو اور دس ہاتھ چوڑا ہو، اور پانی کی گہرائی پانچ انگلی ہو۔ اور دس کو دس میں ضرب دیں تو 100 سومربع ہاتھ ہو گیا ہو۔ یعنی سومربع ہاتھ ہو تو بڑا تالاب شمار کیا جائے گا۔ اور یہ بھی ہے کہ پانچ انگلی گہری ہو، جو، 9.525 سینٹی میٹر ہوتی ہے

اس عبارت میں ہے کہ حوض پانچ انگلی گہرا ہو۔ لیکن صحیح بات یہ ہے کہ پانی اتنا گہرا ہو کہ وہاں سے چلو میں پانی اٹھاتے وقت زمین نظر نہ آئے، اتنا ہی گہرا کافی ہے۔ صحیح یہی ہے، اس میں امت کو سہولت ہے۔

محدث کے اس قول میں بھی اس کا اشارہ ملتا ہے۔

قال ابوداؤد : و قدرت انا بشر بضاعة بردائی مددته علیہا ثم ذرعتہ فاذا عرضها ستة أذرع۔ (ابوداؤد شریف، باب ماجاء فی بیر بضاعة، ص ۱۱، نمبر ۶۷)

ترجمہ۔ ابوداؤد شریف کے مصنف، حضرت ابوداؤدؒ نے فرمایا کہ میں نے اپنی چادر سے بیر بضاعة کو ناپا، اس طرح کہ اس پر اپنی چادر پھیلا دی، پھر چادر کو ناپا، تو اس کی چوڑائی چھ ہاتھ تھی۔

اس اثر میں امام ابوداؤد نے بر بضاعة کو ناپا تو وہ چھ ہاتھ تھا اور اسکے بارے میں حضور نے فرمایا ہے کہ نجاست گرنے سے ناپاک نہیں ہوتا۔ اس سے استدلال کرتے ہوئے حنفیہ نے مزید احتیاط فرمایا اور دس ہاتھ لمبا اور دس ہاتھ چوڑا کا مسلک اختیار کیا۔

ایک ہاتھ ڈیڑھ فٹ کا ہوتا ہے، یعنی اٹھارہ (18) انچ کا ہوتا ہے، اس اعتبار سے دس ہاتھ لمبا، 15 پندرہ فٹ لمبا ہو اور وہی، 15، پندرہ فٹ چوڑا ہو۔ اور پندرہ کو پندرہ میں ضرب دیں تو دو سو پچیس (225) مربع فٹ بڑا تالاب ہو۔

حوض کتنا فٹ لمبا اور کتنا فٹ چوڑا ہو

مربع کیا ہے۔۔ لمبائی اور چوڑائی کو ضرب دینے سے مربع نکلتا ہے۔

فٹ کے اعتبار سے حوض کی لمبائی چوڑائی

ڈیڑھ فٹ کا ایک ہاتھ ہوتا ہے، اس لئے دس ہاتھ کا 15 فٹ ہوا، یعنی 15 لمبا اور 15 فٹ چوڑا،

مجموعہ 225 مربع فٹ ہو تو وہ دہ دردہ، یعنی بڑا حوض ہے

گنز کے اعتبار سے حوض کی لمبائی، چوڑائی

ایک ہاتھ آدھے گنز کا ہوتا ہے۔ اس لئے دس ہاتھ پانچ گنز کا ہوا۔ اس لئے 5 گنز لمبا اور 5 گنز چوڑا مجموعہ

25 مربع گنز ہو تو وہ دہ دردہ، یعنی بڑا حوض ہے

میٹر کے اعتبار سے حوض کی لمبائی، چوڑائی

ایک ہاتھ 0.4572 میٹر کا ہوتا ہے اس لئے دس ہاتھ 4.572 میٹر لمبا ہوا۔ اور وہی 4.572 میٹر چوڑا

ہو اور مجموعہ 20.903 مربع میٹر ہو تو وہ دہ دردہ، یعنی بڑا حوض ہے۔

گول حوض کا قطر، یعنی وہ کتنا فٹ گول ہو

اور اگر کوئی حوض، یا کنواں گول ہو تو اسکے بیچ کا قطر 16.925 فٹ ہونا چاہئے۔

اور میٹر کے اعتبار سے 5.158 میٹر قطر ہونا چاہئے۔

دہ دردہ حوض کتنا بڑا ہوتا ہے

10 ہاتھ لمبا	10 ہاتھ چوڑا	مجموعہ 100 مربع ہاتھ ہونا چاہئے
15 فٹ لمبا	15 فٹ چوڑا	مجموعہ 225 مربع فٹ ہونا چاہئے
5 گز لمبا	5 گز چوڑا	مجموعہ 25 مربع گز ہونا چاہئے
4.572 میٹر لمبا	4.572 میٹر چوڑا	مجموعہ 20.903 مربع میٹر ہو

گول حوض کا قطر	16.925 فٹ ہونا چاہئے
گول حوض کا قطر	5.158 میٹر ہونا چاہئے

ہاتھ کا حساب

پچھلے صفحے پر ہاتھ کی بحث آئی تھی اس لئے ہاتھ کی لمبائی کا حساب پیش کیا جا رہا ہے

ایک ہاتھ	18	انچ کا ہوتا ہے
ایک ہاتھ	1.50	فٹ کا ہوتا ہے
ایک ہاتھ	45.72	سینٹی میٹر کا ہوتا ہے
دو ہاتھ کا		ایک گز ہوتا ہے
ایک انگلی	0.75	انچ کی مانی جاتی ہے

انچ اور فٹ، اور گز اور میٹر کا حساب

اس نقشے میں آپ دیکھیں کہ کون سی چیز کتنے کی ہوتی ہے، مثلاً ایک انچ کتنے سینٹی میٹر کا ہوتا ہے

کیا	کتنے کا	ہوتا ہے
ایک انچ	2.54	سینٹی میٹر کا ہوتا ہے
ایک فٹ	12	انچ کا ہوتا ہے
ایک گز	36	انچ کا ہوتا ہے
گز میٹر سے	1.0936	گنا چھوٹا ہوتا ہے

ایک سینٹی میٹر	10	میلی میٹر کا ہوتا ہے
ایک میٹر	39.37	انچ کا ہوتا ہے

ایک قبضہ	3	انچ کا ہوتا ہے
=	7.62	سینٹی میٹر کا ہوتا ہے
=	4	انگلیوں کا ہوتا ہے
ایک انگلی	0.75	انچ کی مانی گئی ہے

گول چیز ناپنے کا فارمولہ

عام طور پر لوگوں کو گول چیز ناپنے میں پریشانی ہوتی ہے، کیونکہ یہ ذرا مشکل حساب ہے، لیکن کبھی کبھار گول حوض، گول کنواں، گول تالاب کو، یا گول دائرے میں نجاست لگی ہو تو اس کو ناپنے کی ضرورت پڑتی ہے، اس لئے ان فارمولوں کو پیش کیا جا رہا ہے، تاکہ آپ ان کی مدد سے ان چیزوں کو ناپ سکیں

گول چیز ناپنے کے لئے چار الفاظ کی تشریح یاد رکھنا ضروری ہے۔

(۱) قطر (۲) پائی (۳) گیند جیسی گول چیز کا رقبہ (۴) درہم جیسی گول چیز کا رقبہ۔

(۱) قطر

(۱) پہلا ہے۔ قطر:- گول چیز کے درمیان کی لمبائی کو قطر کہتے ہیں۔ اس گول کے بیچ میں جو لکیر ہے یہ قطر ہے۔

(۲) پائی

دوسرا ہے۔ پائی:- کسی گول چیز کو ناپنے کے لئے پائی کی عدد کو ضرور استعمال کیا جاتا ہے 22 بے 7 کو پائی کہتے ہیں کلکیو لیٹر سے اس کا حساب 3.14285 ہوتا ہے، لیکن انگریزی کتاب میں اس کا حساب 3.1416 دیا ہوا ہے اس لئے کلکیو لیٹر سے پائی کا حساب اسی سے ہوگا۔ اس حساب کو خوب یاد رکھیں، گول چیز کے ناپنے میں ہر جگہ پائی کا فارمولہ کام آئے گا

(۳) گیند جیسی گول چیز کا رقبہ

تیسرا ہے گول چیز کا رقبہ

گیند جیسی چیز جو بالکل گول مول ہو اسکو گول، کروی، کہتے ہیں، جو کُرّاء سے مشتق ہے۔ گول کروی میں دو قطر ہوتے ہیں، ایک دائیں سے بائیں کی جانب، اور دوسرا اوپر سے نیچے کی جانب، اسلئے گول کروی کے اوپر کا پورا رقبہ نکالنے کا طریقہ یہ ہے کہ ایک قطر کو دوسرے قطر سے ضرب دیں، جو حاصل ضرب ہوگا اسکو پائی سے ضرب دیں تو گول کروی کے اوپر کا پورا رقبہ نکل جائے گا۔

مثلاً ایک گیند کا قطر 7 انچ ہے، اور گیند مکمل گول ہے اسلئے دونوں قطر سات سات انچ کے ہونگے، اسلئے ایک قطر 7 کو 7 میں ضرب دیں حاصل ضرب 49 مربع انچ ہوئے، اسکو پائی 3.1416 سے ضرب دیں تو حاصل ضرب 153.938 مربع انچ پورے گیند کا رقبہ ہوا۔

(۴) درہم جیسی گول چیز کا رقبہ:

چوتھی صورت ہے درہم جیسی گول چیز، جو گول تو ہے لیکن گیند جیسی گول نہیں ہے درہم چاروں طرف سے گول نہیں ہوتا صرف اوپر سے گول ہوتا ہے۔ اسکی گولائی کوناپنے کے لئے بھی اوپر کا ہی فارمولہ استعمال کرنا پڑتا ہے۔ یعنی اگر اسکی گولائی ناپنا ہو تو اسکے قطر کو پائی سے ضرب دے دیں تو اوپر کی گولائی نکل آئے گی

مثلاً درہم کا قطر 2.75 سینٹی میٹر ہوتا ہے اسلئے اسکو پائی 3.1416 سے ضرب دے دیں حاصل ضرب 8.6394 مربع سینٹی میٹر ہوگا، یہ درہم کی اوپر کی گولائی ہوگی۔

(۵) اور اگر درہم کی پیٹھ، یا پیٹ کا رقبہ ناپنا ہو

اور اگر درہم کی پیٹھ، یا پیٹ کا رقبہ ناپنا ہو تو درہم کے قطر کو قطر سے ضرب دیں، جو حاصل ضرب ہو اسکو پائی سے ضرب دیں اور اس حاصل ضرب کو چار سے تقسیم کر دیں تو جو حاصل تقسیم ہوگا وہ درہم کی پیٹھ، یا پیٹ کا رقبہ ہوگا۔

مثال مذکور میں درہم کا قطر 2.75 سینٹی میٹر ہے اسلئے 2.75 کو 2.75 سے ضرب دیں حاصل ضرب 7.5625 مربع سینٹی میٹر ہوگا، پھر اسکو پائی 3.1416 سے ضرب دیں، حاصل ضرب 23.7583 مربع سینٹی میٹر ہوگا، پھر اسکو 4 سے تقسیم دے دیں حاصل تقسیم 5.93958 مربع سینٹی میٹر ہوگا، یہ درہم کی پیٹھ، یا پیٹ کا رقبہ ہے

نوٹ:- یہ حساب آپ کو نجاست غلیظہ کی پیمائش میں کام آئے گا۔

چوکور حوض کو گول حوض میں تبدیل کرنے کا حساب

کبھی کبھار گول حوض، یا گول کنواں، یا گول تالاب کو ناپنے کی ضرورت پڑ جاتی ہے، کہ وہ درہ درہ ہے یا نہیں، اس لئے گول چیز کے فارمولے کو ذکر کر رہا ہوں تاکہ اہل ذوق کو کام آئے

اوپر درہ درہ یعنی دس ہاتھ ہاتھ لمبا اور دس ہاتھ چوڑا حوض کے بارے میں بتایا کہ اس میں وضو جائز ہے لیکن اگر بڑا کنواں ہو یا گول حوض ہو تو اس کا حساب اس طرح ہوگا۔ کہ حوض کی لمبائی اور چوڑائی کو ضرب دیں حاصل ضرب کو پھر 4 سے ضرب دیں پھر اس حاصل ضرب کو پائی 3.1416 سے تقسیم کریں پھر حاصل تقسیم کو برابر برابر میں تقسیم کر دیں تو گول کنویں کا قطر نکل جائے گا اور گول کنویں، یا گول حوض کے قطر کو ناپنے سے مسئلہ حل ہو جائے گا۔

اس کی تین مثالیں دی جا رہی ہیں

فٹ کے حساب سے گول حوض کا حساب اس طرح ہوگا

گول حوض کو ناپنے کے لئے پہلی مثال فٹ کی ہے

مثلاً دس ہاتھ لمبا اور دس ہاتھ چوڑا حوض پندرہ فٹ لمبا اور پندرہ فٹ چوڑا ہوگا اس لئے کہ ایک ہاتھ ڈیڑھ فٹ کا ہوتا ہے۔ اور 15 کو 15 سے ضرب دیں تو 225 مربع فٹ وہ درہ حوض ہوا، پھر اس کو 4 سے ضرب دیں تو 900 مربع فٹ ہوا اس کو اب پائی 3.1416 سے تقسیم دیں 286.478 مربع فٹ ہوا،

اس حاصل تقسیم کو برابر برابر میں تقسیم کریں تو 16.9256 فٹ گول حوض کا قطر ہو جائے گا
یعنی اگر کسی کنویں کا قطر 16.9256 فٹ ہو تو وہ درہ حوض کے مطابق ہے اور اس سے وضو کرنا جائز
ہے۔

میٹر کے حساب سے گول حوض کا حساب اس طرح ہوگا

یہ دوسری مثال ہے، جس میں میٹر سے گول حوض میں تبدیل کا طریقہ بتایا گیا ہے
:- ایک ہاتھ 45.72 سینٹی میٹر کا ہوتا ہے اسلئے دس ہاتھ لمبا 4.572 میٹر ہوگا اور وہی
4.572 میٹر چوڑا ہوگا ان دونوں کو ضرب کریں تو 20.9031 مربع میٹر درہ حوض ہوگا۔ اب
اسکو 4 سے ضرب دیجئے تو حاصل ضرب 83.6127 مربع میٹر ہو جائے گا،
اسکو پائی 3.1416 سے تقسیم کریں تو حاصل تقسیم 26.6146 ہوگا، پھر اسکو برابر برابر میں تقسیم کریں
تو 5.1589 میٹر ہوگا جو گول کنویں کا قطر ہوگا یہ کنواں درہ کے برابر ہے اس سے وضو کرنا جائز ہے
یعنی 5.1589 میٹر گول حوض، یا گول کنویں، یا گول تالاب ہو تو وہ حوض یا کنواں، یا تالاب درہ
ہے اس سے وضو کرنا، یا غسل کرنا جائز ہے، اس میں ناپاکی گرنے سے اس وقت تک ناپاک نہیں ہوگا
جب تک نجاست کی وجہ سے رنگ، یا بو، یا مزہ نہ بدل جائے

برطانیہ کے اوزان

(نوٹ) ان میں سے اکثر حساب نہیں رہے، سب کو کیلوگرام، لیٹر، اور میٹر اور کیلومیٹر میں تبدیل کر دیا ہے اور اس پر پوری دنیا متفق ہو گئی ہے۔ لیکن کبھی اس کی ضرورت پڑ جاتی ہے اس لئے اہل ذوق کے لئے اس کو پیش کیا جا رہا ہے

برطانیہ میں کام آنے والے اوزان

ایک اسٹون	6.350	کیلوگرام کا ایک اسٹون ہوتا ہے
ایک گیلن	4.546	لیٹر کا ایک گیلن ہوتا ہے
ایک پینٹ	568.26	میلی لیٹر کا ایک پینٹ ہوتا ہے

برطانیہ کے سکے کا حساب

ایک پونڈ	20	شلنگ کا ہوتا ہے
ایک پونڈ	240	پینس کا ہوتا ہے
ایک شلنگ	12	پینس کا ہوتا ہے

نوٹ: اب برطانیہ میں ایک پونڈ کے ایک سو پینس ہوتے ہیں، اب شلنگ کا حساب نہیں رہا

لیٹر کا حساب

ایک لیٹر میں	35.273	اونس ہوتا ہے
ایک لیٹر میں	2.2046	پونڈ Lb ہوتا ہے
ایک لیٹر میں	1000	میلی لیٹر ہوتا ہے

ایک کیلو میں	2 پونڈ اور 3.237 اونس ہوتا ہے
--------------	-------------------------------

برطانیہ کے وزنوں کا حساب

ایک پونڈ	16	اونس کا ہوتا ہے
ایک پونڈ میں	453.592	گرام ہوتا ہے
ایک پونڈ میں	0.45	کیلو گرام ہوتا ہے
ایک اونس	28.35	گرام کا ہوتا ہے
ایک کیلو گرام	35.274	اونس کا ہوتا ہے
ایک کیلو گرام	2.2046	پونڈ کا ہوتا ہے
ایک ٹن	907.184	کیلو کا ہوتا ہے

نوٹ: اب تو برطانیہ میں بھی کیلو گرام آگیا ہے، اب اونس باقی نہیں رہا

زمین ناپنے کا حساب

کبھی کبھار کھیت ناپنے کی بھی ضرورت پڑ جاتی ہے، اس لئے اس کا حساب بھی پیش کیا جا رہا ہے

جہاں کھنڈ میں ناپنے والا امین جب کھیت ناپتا ہے تو اس کے پاس لوہے کی ایک زنجیر ہوتی ہے اس سے وہ زمین ناپتا ہے، اس کو، سیکر، کہتے ہیں، یا جریب، کہتے ہیں۔

سیکر کی لمبائی کتنی ہوتی ہے

اس سیکر میں 100 ایک سوکڑی ہوتی ہے،

ایک کڑی کی لمبائی 7.92 انچ ہوتی ہے، یا 20.1168 سینٹی میٹر ہوتی ہے

پورے سیکر کی لمبائی 66 فٹ، یا 22 گز، یا 20.11686 میٹر ہوتی ہے

ایک ایکڑ میں 100000 ایک لاکھ مربع کڑی ہوتی ہے

ایک ایکڑ میں 100 سو مربع ڈسمل ہوتا ہے

ایک کڑی 7.92 انچ لمبی ہوتی ہے۔ یا 20.1168 سینٹی میٹر لمبی ہوتی ہے۔

دس سیکر لمبا ہو اور ایک سیکر چوڑا ہو تو ایک لاکھ 100000 کڑی ہو جاتی ہے۔

مربع: لمبائی ضرب چوڑائی کو مربع، کہتے ہیں، یہ یاد رکھنا ضروری ہے

سیکر کی لمبائی کتنی ہوتی ہے

ایک سیکر	22	گز لمبا ہوتا ہے
=	66	فٹ لمبا ہوتا ہے
=	20.1168	میٹر لمبا ہوتا ہے
=	2011.68	سینٹی میٹر لمبا ہوتا ہے

کڑی کی لمبائی کتنی ہوتی ہے

ایک کڑی	7.92	انچ لمبی ایک کڑی ہوتی ہے
=	20.1168	سینٹی میٹر لمبی ایک کڑی ہوتی ہے

گز کا حساب

ایک گز	0.9144	میٹر کا ایک گز ہوتا ہے
ایک انچ	2.54	سینٹی میٹر کا ہوتا ہے
ایک میٹر	1.09361	گز کا ہوتا ہے
ایک میٹر	39.3701	انچ کا ہوتا ہے

ایک میٹر ایک گز سے 1.09361 گنا بڑا ہوتا ہے۔

مربع کڑی کے اعتبار سے ایکڑ اور ڈسمل کی لمبائی

مربع	مربع کڑی	
ایک ایکڑ	100000	مربع کڑی کا، ایک ایکڑ ہوتا ہے
ایک ڈسمل	1000	مربع کڑی کا، ایک ڈسمل ہوتا ہے

مربع فٹ اور گز کے اعتبار سے ایکڑ اور ڈسمل کی لمبائی

مربع	مربع فٹ، یا گز	
ایک ایکڑ	4840	مربع گز کا، ایک ایکڑ ہوتا ہے
=	43560	مربع فٹ کا، ایک ایکڑ ہوتا ہے
ایک ڈسمل	48.40	مربع گز کا، ایک ڈسمل ہوتا ہے
=	435.60	مربع فٹ کا، ایک ڈسمل ہوتا ہے

مربع میٹر کے اعتبار سے ایکڑ اور ڈسمل کی لمبائی

مربع	مربع میٹر	
ایک ایکڑ	4046.856	مربع میٹر کا، ایک ایکڑ ہوتا ہے
ایک ڈسمل	40.46856	مربع میٹر کا، ایک ڈسمل ہوتا ہے

جھار کھنڈ میں کھیت ناپنے کا حساب

ناچیز کا وطن جھار کھنڈ ہے اس لئے خاص طور پر وہاں کی زمین ناپنے کا حساب پیش کیا جا رہا ہے، تاکہ وہاں کے لوگ آسانی سے اپنی اپنی کھیت ناپ سکیں
اب عام طور پر ایکڑ اور ڈسمل سے زمین ناپتے ہیں، سرکاری دفاتروں میں بیگھہ اور کٹھہ کم رہ گیا ہے

جھار کھنڈ میں ایک بیگھہ 62.50 ڈسمل کا ہوتا ہے

20 کٹھہ کا ایک بیگھہ ہوتا ہے

اور 20 دھور کا ایک کٹھہ ہوتا ہے

اور 20 دھور کی کا ایک دھور ہوتا ہے

مربع گز کیا ہے

زمین ناپنے کے لئے مربع کو یاد رکھنا بہت ضروری ہے، اسی سے زمین ناپی جاتی ہے
مربع کا معنی ہے چوکور، مثلاً چار گز لمبی، اور چار گز چوڑی، زمین ہو تو چار کو چار سے ضرب دیں مجموعہ سولہ
گز زمین ہوئی اسی سولہ گز زمین کو، سولہ مربع گز، کہتے ہیں

کڑی کے حساب سے بیگھ، کٹھا، اور دھوریہ ہوگا

مربع	مربع کڑی	
ایک بیگھ	62.50	ڈسمل کا ایک بیگھ ہوتا ہے
ایک بیگھ	62500	مربع کڑی کا، ایک بیگھ ہوتا ہے
ایک کٹھ	3.125	مربع ڈسمل کا ایک کٹھ ہوتا ہے
=	3125	مربع کڑی کا ایک کٹھ ہوتا ہے
ایک دھور	0.1562	مربع ڈسمل کا ایک دھور ہوتا ہے
=	156.25	مربع کڑی کا ایک دھور ہوتا ہے

اب سرکاری دفاتروں میں ایکڑ اور ڈسمل ہی چلتا ہے، اس لئے اس حساب کو یاد رکھنا بہت ضروری ہے

گزر کے حساب سے بیگھہ، کٹھہ، اور دھوریہ ہوگا

ایک بیگھہ	3025	مربع گز کا، ایک بیگھہ ہوتا ہے
=	27225	مربع فٹ کا، ایک بیگھہ ہوتا ہے
ایک	151.25	مربع گز کا ایک کٹھہ ہوتا ہے
=	1361.25	مربع فٹ کا ایک کٹھہ ہوتا ہے
ایک دھوریہ	7.562	مربع گز کا، ایک دھوریہ ہوتا ہے
=	68.062	مربع فٹ کا ایک دھوریہ ہوتا ہے

میٹر کے حساب سے بیگھہ، کٹھہ، اور دھوریہ ہوگا

ایک بیگھہ	2529.285	مربع میٹر کا ایک بیگھہ ہوتا ہے
ایک کٹھہ	126.464	مربع میٹر کا ایک کٹھہ ہوتا ہے
ایک دھوریہ	6.323	مربع میٹر کا ایک دھوریہ ہوتا ہے

بھاگلپور، بہار میں کھیت ناپنے کا حساب

بھاگل پور بہار میں ناچیز کا سسرال ہے اور وہاں اپنی زمین بھی ہے، اس لئے وہاں کی کھیت کو ناپنے کا حساب پیش کر رہا ہوں، تاکہ سسرال کے لوگ آسانی سے اپنی اپنی کھیت ناپ سکیں

بھاگل پور میں 50 ڈسمل کا ایک بیگھ ہوتا ہے اس اعتبار سے مندرجہ ذیل حساب ہوگا
20 کٹھے کا ایک بیگھ، اور 20 دھور کا ایک کٹھ ہوتا ہے۔

ایک بیگھ	50	مربع ڈسمل کا ایک بیگھ ہوتا ہے
=	50000	مربع کڑی کا، ایک بیگھ ہوتا ہے
ایک کٹھ	2.5	مربع ڈسمل کا ایک کٹھ ہوتا ہے
=	2500	مربع کڑی کا ایک کٹھ ہوتا ہے
ایک دھور	0.125	مربع ڈسمل کا ایک دھور ہوتا ہے
=	125	مربع کڑی کا ایک دھور ہوتا ہے

گزر کے حساب سے، بیگھ، کٹھ اور دھور کا حساب یہ ہوگا

ایک بیگھ	2420	مربع گزر کا ایک بیگھ ہوتا ہے
=	21780	مربع فٹ کا، ایک بیگھ ہوتا ہے
ایک کٹھ	121	مربع گزر کا ایک کٹھ ہوتا ہے
=	1089	مربع فٹ کا ایک کٹھ ہوتا ہے
ایک دھور	6.05	مربع گزر کا ایک دھور ہوتا ہے
=	54.45	مربع فٹ کا ایک دھور ہوتا ہے

میٹر کے حساب سے بیگھ، کٹھ، اور دھور یہ ہوگا

ایک بیگھ	2023.428	مربع میٹر کا ایک بیگھ ہوتا ہے
ایک کٹھ	101.1714	مربع میٹر کا ایک کٹھ ہوتا ہے
ایک دھور	5.0585	مربع میٹر کا ایک دھور ہوتا ہے

تمت بالخیر

وآخر دعوانا ان الحمد لله رب العالمین، و الصلوۃ و السلام علی رسولہ الکریم و

علی الہ و اصحابہ اجمعین الی یوم الدین -

احقر ثمیر الدین قاسمی غفرلہ، مانچسٹر، انگلینڈ 2 / 4 / 2018

مؤلف کا پتہ

Maulana Samiruddin Qasmi

70 Stamford Street , Old trafford

Manchester, England -M16 9LL

E: samiruddinqasmi@gmail.com

Mobile (00 44) 07459131157